



ఓం నమో భగవతే శ్రీ రమణాయ

# రమణ భాస్కర్



వ్యవస్థాపక సంపాదకులు : బి.వి.ఎల్.ఎస్.రాజు

సంపుటి : 23

సంచిక : 8

ఏప్రిల్ 2018

## రమణ భాస్కర్

(సద్గురు శ్రీ నాన్నగారి అనుగ్రహభాషణములు, 04-08-1985, జిన్నూరు)

ఆధ్యాత్మిక మాస పత్రిక

ప్రియమైన ఆత్మబంధువుల్లారా,

పెజీలు : 16

మనస్సులో ఎదుగుదల లేనివాళ్ళు మనస్సు నిర్దలంగా లేనివాళ్ళు విశాలమైన హృదయం లేనివాళ్ళు ఆధ్యాత్మిక జీవితానికి పనికిరారు.

గౌరవ సంపాదకులు

అంటే చవలచిత్తంగా ఉంటారని. అసలు శ్రవణం చెయ్యటానికి కూడా వారికి అర్హత లేదు. మన మనస్సు ఏమీ ఎదగటంలేదు అనుకోండి,

శ్రీమతి P.H.V. సత్యవతి (హైమ్)

ఆధ్యాత్మిక విషయాలు ఎలా తెలుసుకోగలము? మనస్సుతోటి కదా మనం గ్రహించవలసినది. అందుచేత మన మనస్సుని ఎదగనివ్వాలి.

చందా సంవత్సర చందా: రు|| 150/-

ఎవరితో సహవాసం చేస్తే మన మనస్సు ఎదుగుతోందో, ఎవరి సహవాసం వల్ల మన మనస్సు వికసిస్తోందో వాళ్ళని, వాళ్ళతోటి ఉన్న

విడి ప్రతి : రు|| 12/-

సహవాసాన్ని, మనకి నిజమైన ఆస్తిగా మనం తీసుకోవాలి. విభిషణుడికి

చిరునామా

రావణాసురుడు స్వయంగా అన్నగారు అయినప్పటికీ భగవంతుడి కోసం, తన వికసించటం కోసం, తన ముక్తికోసం, తన అన్నగారైన

## రమణ భాస్కర్

రావణాసురుడిని విడిచిపెట్టాడు కాబట్టి మహాభక్తుడు అయ్యాడు. మన అన్నగారు కదా అని ఏదోరకంగా అతనికే సపోర్ట్ ఇద్దాము అనుకుంటే

శ్రీ రమణ క్షేత్రం, జిన్నూరు - 534 265

విభిషణుడికి ఏనాడో పతనం ప్రారంభం అయ్యి ఉండేది. భగవంతుడి కోసం తన అన్నని కూడా విడిచిపెట్టాడు. అందుచేత మనస్సు యొక్క

పూ||గో|| జిల్లా, ఆంధ్రప్ర||

వికాసం ముఖ్యం. మనస్సు యొక్క వికాసం లేకుండా మనిషి ఆధ్యాత్మిక

సద్గురు శ్రీ నాన్నగారు శ్రీ రమణ క్షేత్రం

చింతనకి అసలు పనికిరాడు. మనస్సు ఎదగాలి. కొంతమంది మనుషులతో సహవాసం చేస్తే మన మనస్సుని ఎదగనివ్వరు వాళ్ళు

జిన్నూరు - 534 265

అది మనకు తెలుస్తూ ఉంటుంది. అప్పుడు వెంటనే ఆ స్నేహాన్ని కట్ చేసుకోవాలి. అందుకే మనం వర్తమానంలో జీవించటం నేర్చుకోవాలి.

☎ 08814 - 224747

అది మనకు తెలుస్తూ ఉంటుంది. అప్పుడు వెంటనే ఆ స్నేహాన్ని కట్ చేసుకోవాలి. అందుకే మనం వర్తమానంలో జీవించటం నేర్చుకోవాలి.

☎ 9247104551

అది మనకు తెలుస్తూ ఉంటుంది. అప్పుడు వెంటనే ఆ స్నేహాన్ని కట్ చేసుకోవాలి. అందుకే మనం వర్తమానంలో జీవించటం నేర్చుకోవాలి.

ఈ సంచికలో....

అది మనకు తెలుస్తూ ఉంటుంది. అప్పుడు వెంటనే ఆ స్నేహాన్ని కట్ చేసుకోవాలి. అందుకే మనం వర్తమానంలో జీవించటం నేర్చుకోవాలి.

04-08-1985

అది మనకు తెలుస్తూ ఉంటుంది. అప్పుడు వెంటనే ఆ స్నేహాన్ని కట్ చేసుకోవాలి. అందుకే మనం వర్తమానంలో జీవించటం నేర్చుకోవాలి.

జిన్నూరు

అది మనకు తెలుస్తూ ఉంటుంది. అప్పుడు వెంటనే ఆ స్నేహాన్ని కట్ చేసుకోవాలి. అందుకే మనం వర్తమానంలో జీవించటం నేర్చుకోవాలి.

జూన్ 2017

అది మనకు తెలుస్తూ ఉంటుంది. అప్పుడు వెంటనే ఆ స్నేహాన్ని కట్ చేసుకోవాలి. అందుకే మనం వర్తమానంలో జీవించటం నేర్చుకోవాలి.

జిన్నూరు

అది మనకు తెలుస్తూ ఉంటుంది. అప్పుడు వెంటనే ఆ స్నేహాన్ని కట్ చేసుకోవాలి. అందుకే మనం వర్తమానంలో జీవించటం నేర్చుకోవాలి.

ప్రింటర్

అది మనకు తెలుస్తూ ఉంటుంది. అప్పుడు వెంటనే ఆ స్నేహాన్ని కట్ చేసుకోవాలి. అందుకే మనం వర్తమానంలో జీవించటం నేర్చుకోవాలి.

శ్రీ భవాని ఆఫ్ సెట్స్ ప్రింటర్స్

అది మనకు తెలుస్తూ ఉంటుంది. అప్పుడు వెంటనే ఆ స్నేహాన్ని కట్ చేసుకోవాలి. అందుకే మనం వర్తమానంలో జీవించటం నేర్చుకోవాలి.

(దుడే శ్రీను) ఎస్.వి.ఆర్. కాంప్లెక్స్

అది మనకు తెలుస్తూ ఉంటుంది. అప్పుడు వెంటనే ఆ స్నేహాన్ని కట్ చేసుకోవాలి. అందుకే మనం వర్తమానంలో జీవించటం నేర్చుకోవాలి.

హాలకొట్టు

అది మనకు తెలుస్తూ ఉంటుంది. అప్పుడు వెంటనే ఆ స్నేహాన్ని కట్ చేసుకోవాలి. అందుకే మనం వర్తమానంలో జీవించటం నేర్చుకోవాలి.

9848716747

అది మనకు తెలుస్తూ ఉంటుంది. అప్పుడు వెంటనే ఆ స్నేహాన్ని కట్ చేసుకోవాలి. అందుకే మనం వర్తమానంలో జీవించటం నేర్చుకోవాలి.

Visit us @ www.srinannagaru.com

అది మనకు తెలుస్తూ ఉంటుంది. అప్పుడు వెంటనే ఆ స్నేహాన్ని కట్ చేసుకోవాలి. అందుకే మనం వర్తమానంలో జీవించటం నేర్చుకోవాలి.

email : avatarabujji@gmail.com

అది మనకు తెలుస్తూ ఉంటుంది. అప్పుడు వెంటనే ఆ స్నేహాన్ని కట్ చేసుకోవాలి. అందుకే మనం వర్తమానంలో జీవించటం నేర్చుకోవాలి.

వ్యవహారం దగ్గర మొహమాటం పనికిరాదు అంటారు. స్నేహాల విషయంలో బహుజాగ్రత్తగా ఉండాలి. మన ఇంటిలో బంగారం ఉంది అనుకోండి, వెండి, ఇత్తడి, రాగి కూడా ఉందనుకోండి, ఇత్తడిని, రాగిని ఇంట్లో దాచుకొని బంగారాన్ని, వెండిని వీధిలో పడేస్తుంటే ఎలా అనిపిస్తుంది మనకి? వాడు ఎంత అమాయకుడు, వెల్రివాడిలా ఉన్నాడు అనుకొంటాము. యదార్థం ఆలోచిస్తే మన పరిస్థితి కూడా అదే. ఆధ్యాత్మికంగా ఆలోచిస్తే మన పరిస్థితి అదే. అంటే మనం ఆత్మని వదిలేస్తున్నాము, భోగాలని దాచుకొంటున్నాము. బంగారం వెండి పారేసుకొనే వాడిని చూసి వెల్రివాడు అనుకుంటాము, కానీ వాడు చేస్తున్న పనే మనమూ చేస్తున్నాము. ఆత్మని వదిలేస్తున్నాము మన స్వరూపాన్ని వదిలేస్తున్నాము, భోగాలని దాచుకొంటున్నాము. ఏదైతే మనకి సుఖాన్ని కలుగజేస్తుందో, దాన్ని వదిలేస్తున్నాము. ఏదైతే దుఃఖాన్ని తీసుకొస్తుందో వాటిని దాచుకొంటున్నాము. మనకి తెలియకుండా మనం చేసే పనులు ఇవి. ఇలా చేస్తున్నాము అన్న సంగతి కూడా మనకి తెలియదు. తెలియకుండానే మన ద్వారా జరుగుతున్న పనులు ఇవి.

భగవాన్ అంటే ఆ శరీరం కాదు, భగవాన్ అంటే ఆత్మ. ఆత్మ ఇప్పుడు లేకుండా పోయిందా? ఒకవేళ నిజంగా ఇప్పుడు ఆత్మ లేకుండా పోతే, అటువంటి ఆత్మని మనం తెలుసుకోవటం ఎందుకు? భగవాన్ ఇప్పుడు లేరు అనుకోవటం కూడా అపచారం. మనకి భగవాన్ అంటే శరీరదృష్టి ఉంది కాబట్టి. ఆ శరీరం ఇప్పుడు లేదు కాబట్టి, భగవాన్ లేరు అనుకొంటున్నాము. భగవాన్ కి శరీరం ఉన్నప్పుడు కూడా ఆయన ఆ శరీరం కాదు, భగవాన్ అంటే ఆత్మ. ఆత్మ ఎప్పుడూ ఉంటుంది. ఆత్మ శాంతిస్వరూపం అనుగ్రహస్వరూపం. ఆత్మకి మరొక పేరు అనుగ్రహం. ఒకసారి ఆత్మే ఈ శరీరాలు ధరిస్తూ ఉంటుంది. ఆత్మ యొక్క ఉనికి లేకుండా అసలు శరీరం రాదు. ఏ శరీరం వచ్చినా అక్కడ ఆత్మ యొక్క అస్థిత్వం ఉన్నట్లే. అయితే మనకి ఎందుకు మోహం కలుగుతోంది అంటే మనకి ఆత్మదృష్టి లేదు, రూపదృష్టి ఉంది. మనకి ఎంతసేపూ రూపదృష్టి ఉంది కాబట్టి మోహం కలుగుతుంది. ఆత్మదృష్టి కనుక వస్తే మనకి ఇంక మోహం కలుగనే కలుగదు. మనిషిని బంధించేది, మనిషిని మోహంలో పెట్టేది ఆత్మ కాదు, రూపమే. రూపం మనిషిని బంధిస్తుంది, మోహపెడుతుంది. మనందరికీ రూపదృష్టి ఉంది కాబట్టి మోహంలో పడుతున్నాము. రూపం లేకుండా ఆత్మ ఉండగలదు కానీ ఆత్మ లేకుండా రూపం ఉండలేదు.

తలంపుల విషయంలో బహుజాగ్రత్తగా ఉండాలి. ఒక చిన్న చెడుతలంపు

వస్తుందనుకోండి మనకి, చిన్నదే కదా అనుకుంటాము. మళ్ళీ రేపు వస్తుంది అనుకోండి ఇది చిన్నదే కదా అనుకుంటాము, ఈ చిన్నవి చిన్నవి అన్నీ కలిపి పెద్దవి అవుతాయి. అక్కడి నుంచి మన స్వభావాన్ని మార్చేస్తాయి. అంటే ఆత్మని తెలుసుకోవటానికి అర్హత లేకుండా పొడైపోతాము. అందుచేత తలంపుల విషయంలో మనము జాగ్రత్త పడాలి. భగవంతుడు వాసుదేవస్వామి వర్తమానాన్ని విడిచిపెట్టవద్దని చెప్పారు. నీ మనస్సు విషయం పరిశీలించుకో. నిన్ను లోపల నీ సోర్సుకి తీసుకువెళ్ళేది నీ మనస్సే, నిన్ను బహిర్ముఖం చేసేది నిన్ను పతనం చేసేది కూడా నీ మనస్సే. అందుచేత నువ్వు ఉద్ధరింపబడాలంటే నీ మనస్సు విషయంలో నువ్వు బహుజాగ్రత్తగా ఉండు, అది ఎలా పనిచేస్తోందో చూసుకో. నీ మనస్సుని నువ్వు జాగ్రత్తగా చూసుకోవాలంటే వర్తమానకాలంలో ఎప్పుడూ అటిన్ననులో ఉండు. జరిగిపోయిన గొడవలు అస్తమానూ తలపెట్టుకోకు. జరుగబోయే గొడవలు గురించి అస్తమానూ ఆలోచించకు. వర్తమానకాలంలో జీవించు. మనకి ఎంతో కొంత దుఃఖం వస్తోంది కదా! ఇంటిలో ఉన్న పరిస్థితుల వల్ల సమాజంలో ఉన్న పరిస్థితుల వల్ల నూటికి పది వంతులు మనకి దుఃఖం వస్తే మిగతా తొంభై వంతులు కూడా మన మనస్సే కల్పిస్తోంది. మీరు అబ్జర్వ్ చేసి చూసుకోండి. మన ఇంటిలో ఉన్న పరిణామాలను బట్టి సమాజంలో ఉన్న పరిణామాలను బట్టి మనకి దుఃఖం వస్తోంది అనుకోండి, ఆ దుఃఖం నూటికి పది వంతులే వచ్చేది. మిగతా తొంభై వంతులు కూడా నా మనస్సు నాకు కల్పిస్తోంది ఇంటి దగ్గర ఏకాంతంగా కూర్చున్నప్పుడు చూసుకుంటే మీకే తెలుస్తుంది మీ మనస్సు మీకు ఎంత ఎక్కువ దుఃఖాన్ని తీసుకొస్తోందో.

ఎవరైనా మనల్ని హింసపెడితే, ఎవరైనా మనని కష్టమైన మాటలు అంటే మనకి ఎంతో ఆందోళన కలుగుతుంది. హింసలకి గురి అవ్వకుండా, కష్టమైన మాటలు భరించకుండా ఈ ప్రపంచంలో ఎవడూ మహాత్ముడు అవ్వలేదు. విద్య నేర్చుకోవాలనే తపన మీకు ఉండాలి కానీ ఏదో ఒక రూపంలో అది వస్తుంది. నేనే చెప్పాలి అని అక్కరలేదు. అసలు మీ హృదయంలో మీకు తపన అంటూ ప్రారంభమైతే ఈశ్వరుడు గురువుని మీ దగ్గరకే పంపిస్తాడు. ఆ తపన మటుకు మీ హృదయంలోంచి రావాలి. నటించటం కాదు, ప్రిటెన్షన్ కాదు, హృదయంలోంచి తపన రావాలి. సూరదాస్ గుడ్డివాడు, కృష్ణభక్తుడు. ఆయనకి విద్య నేర్చుకోవాలని ఉండేది, వాళ్ళ నాన్న తన అన్నదమ్ములకి, చుట్టుప్రక్కలవారికి అందరికీ విద్య చెప్పేవాడు. ఒకసారి “నాన్నా నువ్వు అందరికీ చదువు చెపుతున్నావు, నాకు

కూడా చదువు చెప్ప” అన్నాడు సూరదాస్. “నువ్వు గుడ్డివాడివి, గుడ్డివాడికి చదువు ఏంటి? వెళ్ళి మీ అమ్మ దగ్గర కూర్చో” అన్నాడు వాళ్ళ నాన్న. అంటే గుడ్డివాడని లోకువ. పాపం భౌతికంగా గుడ్డివాడే, ఆ హృదయంలో తపన ఉంది, అది తండ్రి గ్రహించలేదు. వీడు ఎందుకూ పనికిరాడు అని తల్లి కూడా లోకువగా చూసేది. “నేను బయటకు వెళ్ళే అందరూ గుడ్డివాడు అంటున్నారు అమ్మా” అనేవాడు సూరదాస్. “నిజమే, అందుకే నిన్ను వీధిలోకి వెళ్ళవద్దు అంటున్నాను, నువ్వు గుడ్డివాడవు కాబట్టి గుడ్డివాడు అంటున్నారు” అని చెప్పేది. వీధిలోకి వెళ్ళకుండా, ఇంట్లో ఎంతసేపు అని కూర్చుంటాడు? తండ్రి చూస్తే విద్య నేర్పటం లేదు, తల్లి నేర్పటంలేదు అని అన్నదమ్ములని విద్య నేర్పమని అడిగాడట. అప్పడు వాళ్ళు “నువ్వు అమ్మ దగ్గర చేతనైతే వంట నేర్చుకో, నీకు చదువు ఏంటి? నీకు కళ్ళు లేవు” అన్నారు. ఇవన్నీ కృష్ణుడు చూడటంలేదా? అతని తపన ఏమిటంటే చదువు నేర్చుకోవాలి అని. ఎవరూ చదువు చెప్పటంలేదు కానీ అతనికి నేర్చుకోవాలని ఉంది. ఒకరోజు ఇంట్లో కూర్చుని ఉండగా రోడ్డు మీద ఎవరో ముష్టివాళ్ళు పాటలు పాడుకుంటూ వెళ్తున్నారు. కృష్ణుడి మీద పాటలు పాడుకుంటూ ముష్టి ఎత్తుకోవటానికి వచ్చారు. పోనీ ఆ పాటలు అయినా నేర్చుకొందాము అని ఆ పాటలు పాడే వాళ్ళ కూడా వెళ్ళిపోయాడు సూరదాస్. నాకు విద్య కావాలి ఇప్పడు నాకు అన్నం ముఖ్యం కాదు, విద్య కావాలి. కానీ తల్లి, తండ్రి, అన్నదమ్ములు ఎవ్వరూ చెప్పటంలేదు. వీధిలోకి వెళ్ళే గుడ్డివాడినని హేళన చేస్తున్నారు కానీ చదువు చెప్పటానికి ఊళ్ళో వాళ్ళు కూడా ఎవరూ ముందుకు రావటం లేదు, పోనీ ఆ ముష్టి వాళ్ళ పాటలు అయినా నేర్చుకుందాము అని వాళ్ళ కూడా వెళ్ళిపోయాడు. ఆయన విద్యాత్మప్ణ అటువంటిది. విద్యపట్ల ఆయనకి ఉన్న తపన ఆయన ఇల్లు కూడా విడిచిపెట్టిటట్లు చేసింది. ఆ ముష్టివాళ్ళు ఏదో ఒకటో రెండో పాటలు నేర్పారు. ఈ గుడ్డివాడు ఎప్పటికైనా మనకి బరువు అవుతాడు అని వాళ్ళకి అనిపించింది. ఒకరాత్రి నిద్రలో ఉండగా, ఆ ముష్టివాళ్ళు ఆయనని అక్కడే విడిచిపెట్టేసి వెళ్ళిపోయారు. అప్పడు కూడా సూరదాస్ లో విద్యాత్మప్ణ పోలేదు. ఏ గ్రామంలో అయితే ఆ ముష్టివాళ్ళు విడిచిపెట్టారో ఆ గ్రామంలోనే ఉండి తపస్సు ద్వారా కొంత విద్యని సాధించాడు. కేవలం పుస్తకాలు చదవటం ద్వారానే విద్యరాదు, తపస్సు వల్ల కూడా విద్య వస్తుంది.

తులసీదాసు రామభక్తుడు, సూరదాసు కృష్ణభక్తుడు. సూరదాసు పాటలన్నా తులసీదాసు పాటలన్నా మహాత్మాగాంధీగారికి ఇష్టం. సూరదాసుకి “కృష్ణుడిపట్ల ఉన్న భక్తి

వల్ల, ఆ తపస్సు వల్ల కవిత్యం కూడా పుట్టుకొచ్చింది. మామూలు చదువు కాదు, తన హృదయంలోంచి పద్యాలు, పాటలు రాయగల శక్తి పుట్టుకొచ్చింది. అది ఎవరూ నేర్వలేదు, ఆ తపన వల్ల వచ్చేసింది". అప్పడు అక్టర్ చక్రవర్తి పరిపాలిస్తున్న కాలం, అక్టర్ చక్రవర్తి స్వయంగా సూరదాసు పాటలు వినటానికి ఆయనని ఢిల్లీలో తన సంస్థానానికి ఆహ్వానిస్తాడు. ఢిల్లీకి 50 మైళ్ల దూరంలో ఉంది సూరదాసు ఉన్న ఊరు. అప్పడు సూరదాసు "కృష్ణుడి యొక్క కోర్టులో తప్పించి రాజుల యొక్క కోర్టులో నేను పాటలు పాడను" అంటాడు. ఆయన దరిద్రం అనుభవిస్తూ కూడా "నేను కృష్ణుడి కోర్టులో పాడతాను కానీ, భగవంతుడి కోర్టులో పాడతాను కానీ, మామూలు రాజుల యొక్క సంస్థానాలకి వెళ్లి నా పాటలు పాడను, వాడు ఎంత చక్రవర్తి అయినా సరే" అంటాడు. తాను దరిద్రం అనుభవిస్తూ ఆ గ్రామస్తులు ఏది పెడితే అది తింటూ కూడా ఈ సూరదాసు భగవంతుడి కోర్టులో పాటలు పాడతాడు కానీ, డబ్బులకి, బహుమానాలకీ, సన్మానాలకీ ఆశపడి వాడు ఎంత చక్రవర్తి అయినా సరే వాడి సంస్థానానికి వెళ్లి నేను పాటలు పాడను అంటాడు సూరదాసు. అయితే అక్టర్ సంస్కారము ఉన్నవాడు ఆయనే స్వయంగా వస్తాడు ఆ పాటలు వినటానికి సూరదాసు దగ్గరకి. అటువంటి కృష్ణభక్తుడు సూరదాసు.

ఇంతకీ సూరదాసు చరిత్ర చెప్పటంకోసం ఈ మాటలు చెప్పటంలేదు. ఈ పోరాటంలో సూరదాసు మనస్సు ఎంత వికసించిందో చూడండి. అక్టర్ చక్రవర్తిలాంటివాళ్ళే సూరదాసుని చూడటానికి వెళ్తున్నారు, చక్రవర్తులు, రాజులు వెళ్తున్నారు, వీడు మన సోదరుడు, మనము ఎంతో అవమానం చేసాము గుడ్డివాడు అని, మనం కూడా చూడటానికి వెళ్దాము అనుకుని అన్నదమ్ములు సూరదాసు ఉన్న ఊరికి వెళ్తారు. ఈ ఒక్క సంఘటన చెప్పటం కోసం సూరదాసు విషయం మీకు చెపుతున్నాను. నువ్వు మా తమ్ముడవు అని అప్పడు అంటున్నారు, అప్పటివరకు గుడ్డివాడు అనేవారు తమ్ముడు అనేవారు కాదు. "నీకు మేము బహుమానాలు ఏమీ ఇవ్వలేదు, నిన్ను అవమానాలు చేసిన మాట నిజమే, కానీ నువ్వు ఇంటికి వచ్చేయ్. నిన్ను మేము ప్రేమగా చూస్తాము, మనమందరమూ సోదరులము, బంధువులము" అంటారు. అప్పడు సూరదాసు అంటాడు "నిజమే మీరందరూ నాకు సోదరులే, మీరందరూ నాకు బంధువులే నేను కాదు అనటం లేదు, ఇప్పడు నాకు మానవ జాతి అంతా కూడా బంధువులే". అతని మనస్సు ఎలా వికసించిందో చూడండి. "మీరు నాకు బంధువులే, అన్నదమ్ములే, అమ్మ నాన్న ఉన్నారు, నేను కాదనటం లేదు, కానీ ప్రపంచంలో

మానవుడు ఏ మూలనున్నా జాతితోటి సంబంధం లేకుండా, కులంతోటి సంబంధం లేకుండా, దేశంతోటి సంబంధం లేకుండా, మానవజాతి అంతాకూడా నాకు బంధువులు” అంటాడు సూరదాసు. అందుచేత మీ ఇంటికే రావాలని నాకెక్కడ ఉంది? అంటే ఆ మనస్సు ఎంత వికసించిందో చూడండి. అతను అన్నగారికి ఇచ్చిన లిఫ్టెకోసం చెపుతున్నాను సూరదాసు చరిత్ర, చరిత్రకోసం చెప్పటంలేదు. “మీరు నాకు బంధువులే, నేను కాదనటంలేదు కానీ ఇప్పుడు నా పరిస్థితి ఎలా ఉందంటే, మనుషులు అందరూ నాకు బంధువులే” అంటాడు.

అసలు హృదయంలో ఆ తపన ఉంటే విద్య వచ్చేస్తుంది. అంత కవిత్వం కృష్ణుడి పట్ల ఉన్న భక్తి వల్ల వచ్చింది. అనుగ్రహం వల్ల వచ్చిన విద్య ఆకాశగంగ, అది ఎంగిలి ముక్కల్లా ఉండదు. చెరువులో, కాలువలో ఉన్న నీళ్లలో నలకలు ఉంటాయి కానీ ఆకాశ గంగలో నలకలు ఉండవు. సూరదాసు కవిత్వం అటువంటిది. ఆ తపన అంటూ ఉంటే తప్పనిసరిగా జరుగుతుంది. ఒక విద్యే కాదు ఏ విషయం పట్ల అయినా సరే, ఆత్మని తెలుసుకునే పట్ల అయినాసరే, ఆ తపన హృదయంలోంచి రావాలి. సూరదాసుతో అక్బర్ అంటాడు “నువ్వు చూస్తే గుడ్డివాడవు, నీకు వెనకాల ఏమీలేదు, అమ్మానాన్నలు, అన్నదమ్ములు, బంధువులు, స్నేహితులు విడిచిపెట్టేసారు, నీకు నా అన్నవాళ్ళు ఎవరూ లేరు, నువ్వు భగవంతుడి మీద అద్భుతమైన పాటలు పాడుతున్నావు నాకు చాలా సంతోషంగా ఉంది, నేను చక్రవర్తిని, కొన్ని వందల ఎకరముల భూమి నీకు పట్టా రాసిస్తాను, నువ్వు గొప్ప భక్తుడవు, నా ఆస్థానంలో పండితులు కూడా నువ్వు పాడినట్లు భగవంతుడి మీద పాటలు పాడలేకపోతున్నారు, నువ్వు ఇటువంటి దీనస్థితిలో ఉండకూడదు, అది సంఘానికి అపచారం. నీలాంటి గొప్ప భక్తులు, ఇటువంటి స్థితిలో ఉండటం సమాజానికి శ్రేయస్సు కాదు. నీకు వందల ఎకరముల భూమి ఇస్తాను, నువ్వు అనుభవించు” అంటాడు అక్బర్. అప్పుడు సూరదాస్ “ఓ అక్బర్! ఈ భూమి అంతా కూడా భగవంతుడిది అనుకొంటున్నాను, భగవంతుడి భూమిలో నాకు కొంత భూమికి పట్టా ఎందుకు? నాకు వద్దు” అంటాడు. ఎక్కడ ఉన్నాడో చూడండి సూరదాసు. “ఈ సమస్త భూమండలం అంతా కూడా భగవంతుడిదే. మళ్ళీ ఈ భగవంతుడి భూమిలో నా పేర పట్టా పుట్టిస్తావా? అది కూడా నాకు వద్దు అక్బర్!” అంటాడు సూరదాసు. వాడు భౌతికంగా గుడ్డివాడే, కానీ వాడి హృదయం ఎంత దూరం వెళ్ళిందో చూడండి.

సూరదాసును ముష్టివాళ్ళు విడిచిపెట్టి వెళ్ళిపోయిన తరువాత వీళ్ళెవరూ కనిపించటం లేదు ఏంటి అని తడుముకుంటూ పాకుతూ వెళ్ళి ఒక పాడు నుయ్యిలో పడతాడు సూరదాసు.

అప్పుడు సాక్షాత్తు కృష్ణస్వామి వచ్చి ఆ నూతిలో దిగి అతడిని చేతులతో పట్టుకొని నూతిలో నుంచి బయటకు తీసుకొస్తాడు. ఆ అమృతస్వర్గ నా జీవితంలో ఎన్నడూ మరువలేను అంటాడు సూరదాసు. ఆ స్వర్గ ఆయన భగవంతుడే అని నాకు అనిపించింది అంటాడు. అప్పటినుంచీ విపరీతమైన కవిత్యం పుట్టుకొచ్చింది సూరదాసుకి.

మీరు చేసిన మంచిపని వృధా పోదు. మీరు ఏమైనా మంచి పనులు చేసారు అనుకోండి, తప్పనిసరిగా మిమ్మల్ని బహుమానాలతో అలంకరిస్తాడు భగవంతుడు. అలాగే రామకృష్ణుడి తండ్రి ఖుదీరాం చటోపాధ్యాయకి 150 ఎకరముల ఆస్తి ఉండేది. ఆ గ్రామంలో ఏదో లిటిగేషన్ వచ్చింది. అక్కడి యజమాని నువ్వు కొన్ని అబద్ధాలు చెప్పాలి మా తరపున కోర్టుకు వచ్చి అని అడుగుతాడు. నేను అబద్ధాలు చెప్పను అంటాడు రామకృష్ణుడి తండ్రి. నువ్వు కనుక అబద్ధాలు చెప్పకపోతే, నీ 150 ఎకరాలు పోయేవరకూ నేను విశ్రాంతి తీసుకోను అంటాడు ఆ పెద్దమనిషి. నా సర్వస్వం పోయినాసరే, నా శరీరం పోయినాసరే, నేను అబద్ధం చెప్పను అంటాడు చటోపాధ్యాయ. ఎంత అమాయకుడు, ఒక అబద్ధం చెపితే పోతుంది కదా, వీడు ఆస్తి అంతా పోయేలా చేసుకొంటున్నాడు అనుకొన్నారు గ్రామస్తులు. కానీ భగవంతుడు చలించాడు. ఇక్కడ ఎంత తేడా ఉందో చూడండి. ఒక చిన్న అబద్ధం ఆడితే 150 ఎకరాలు నిలబడతాయి కదా అని గ్రామస్తులు అనుకొంటున్నారు, కానీ భగవంతుడు ఇతని వజ్రసంకల్పానికి, కఠోరమైన సంకల్పానికి చలిస్తున్నాడు. పది ఇరువై సంవత్సరాలకి ఆ 150 ఎకరాలు పోగొట్టేలా చేసాడు. అప్పుడు కట్టుగుడ్డలతోటి బయటికి వచ్చేసాడు చటోపాధ్యాయ. ప్రక్క ఊరిలో గుడిసె వేసుకొని జీవిస్తూ ఉంటాడు. ఆస్తి పోయింది అని అతనికి బెంగ కూడా లేదు. అలా నిశ్చలంగా ఉన్నాడు, భగవంతుడు ఆయన ఆస్తి. ఒకసారి గయలో విష్ణువు స్వప్నంలో కనిపించి స్వయంగా చెప్పాడు, చటోపాధ్యాయా నాకు మీ ఇంటికి రావాలని ఉంది. భగవంతుడు ఇంటికి వస్తాడని, వస్తే మర్యాద చెయ్యవచ్చు అనుకుంటున్నాడు చటోపాధ్యాయ. ఇదంతా స్వప్నం. ప్రమాదం ఎక్కడ వచ్చిందంటే, నాకు మీ ఇంటికి రావాలని ఉంది అంటే చటోపాధ్యాయ చలించలేదు. మూడుసార్లు మీ ఇంటికి రావాలని ఉంది అని, నాలుగవసారి మామూలుగా రావటం కాదు నీ కడుపున పుట్టాలని ఉంది అంటాడు మహావిష్ణువు. అప్పుడు చలిస్తాడు నా కడుపున పుట్టవద్దు, నాకున్న 150 ఎకరాలు పోయాయి, నేను తిండికి ఇబ్బంది పడుతున్నాను. నువ్వు భగవంతుడిని అంటున్నావు, నువ్వు నా కడుపున పుట్టి

దరిద్రం అనుభవించవద్దు అంటాడు. నువ్వు మా ఇంటికి వస్తే నాకు అభ్యంతరం లేదు, కానీ నా కడుపున పుట్టొద్దు, నేను నీకు అన్నం పెట్టలేను. నువ్వు ఈ సృష్టికి ప్రభువైన మహావిష్ణువు, నేను ఉండేది ఈ కుటీరంలో, తాటాకు పాకలో ఉన్నాను. నువ్వు మా ఇంటిలో పుడితే, నీకు బట్టలు కుట్టించలేను, అన్నం పెట్టలేను, నీకు సరైన నీడ కూడా ఇవ్వలేను. ఇటువంటి దరిద్రుడి ఇంట్లో పుట్టటం భావ్యమా? నువ్వు మా ఇంటికి రావద్దు స్వామీ అంటున్నాడు. అప్పుడు భగవంతుడు రాజీ పడుతున్నాడు. నువ్వు పెట్టిన అన్నం తింటాను, నువ్వు ఏ గుడ్డ ఇస్తే అది కట్టుకుంటాను, నేనేమీ పేచీలు పెట్టను, నువ్వు ఏ మంచం మీద పడుకుంటే నేనూ ఆ మంచం మీద పడుకుంటాను, నువ్వు ఏ కూర పెడితే ఆ కూరతోటి తింటాను, అంగీకరించమంటున్నాడు. భగవంతుడికి అన్నం ఏమిటండీ! నేనేమీ పేచీలు పెట్టను, నువ్వు అంగీకరిస్తే నీ ఇష్టం మీద నీ ఇంటిలో పుడతాను చటోపాధ్యాయా అన్నాడు విష్ణువు. అప్పుడు చలిస్తాడు, అప్పుడు కానీ తన అంగీకారాన్ని ఇవ్వలేదు మహావిష్ణువుకి. అప్పుడే రామకృష్ణుడు జన్మిస్తాడు. భగవంతుడు రామకృష్ణ పరమహంసగా జన్మించే ముందు అంత ఘర్షణ అయితే కానీ అతని కడుపున పడలేదు. ఇంతకీ ఈ మాటలు ఎందుకంటే, లోకం దృష్టిలో చటోపాధ్యాయ మామూలువాడే అమాయకుడే కావచ్చు, కానీ ఈశ్వరుడు అనుగ్రహించాడు.

చాలామంది రాళ్ళని ప్రేమించినట్టుగా మనుషులని ప్రేమించలేరు, వాళ్ళకి వేదాంతం ఏమిటండీ! కొంతమంది రాళ్ళని ప్రేమిస్తారు, రాళ్ళని గౌరవిస్తారు, రాళ్ళ కోసం ఎంత డబ్బైనా ఖర్చుపెడతారు, కానీ మనిషిని ప్రేమించలేరు. రమణస్వామి శరీరం విడిచిపెట్టేముందు ఎవరో అంటారు, మీ విగ్రహం మద్రాసు నుంచి వస్తోంది అని. రమణస్వామి సంతోషిస్తారు అని వాళ్ళ ఉద్దేశం. మనం అంతేకదా మన విగ్రహం ఎవరైనా చేయిస్తే సంతోషిస్తాము, లోపాయకారిగా డబ్బులు ఇచ్చి కూడా విగ్రహాలు పెట్టించుకుంటాము. ఆయనకి విగ్రహాలు ఎందుకండీ! అప్పుడు భగవాన్ అన్నారు, అవును మరి రాతి మనుషులకి రాతి దేవుళ్ళే ఉండాలి. రమణస్వామిని ఒకసారి ఎవరో అడిగారు మీరు దేవుడిని చూసారా అని. నీ ఎదురుగా ఉన్నవాడు ఎవరో నీకు తెలియటంలేదు, నన్ను దేవుడిని చూసావా అని అడుగుతున్నావు. కొంతమంది రాళ్ళకి లక్షలు ఖర్చు పెడతారు, కానీ ఎండలో ఉన్న మనిషిని నీడకి రమ్మనే స్వభావం కూడా వాళ్ళకు ఉండదు. వాళ్ళకి తత్త్వం ఏం తెలుస్తుంది?

ఇప్పుడు లెర్నింగ్ అంతా ఎర్నింగ్ కోసమే. ఎర్నింగ్ రాదు అంటే లెర్నింగ్ మానేస్తారు.



రామకృష్ణ పరమహంసని వాళ్ళ అన్నగారు నీకు మంత్రాలు రావు నీకు ఉద్యోగం ఎవరిస్తారు అనేవాడు. వాళ్ళు పూజారులు, మంత్రాలు నేర్చుకుంటే గుళ్ళో మంత్రాలు చదవవచ్చు. నీకు బ్రతుకు తెరువు బాగుంటుంది, రూపాయల కోసం మంత్రాలు నేర్చుకోమనేవాడు, గుళ్ళో ఉద్యోగం ఇప్పించటం కోసం. అప్పుడు రామకృష్ణుడు చెప్పేవాడు, నాకు ఎర్నింగ్ కోసం మటుకు లెర్నింగ్ వద్దు. భవిష్యత్తులో సంపాదించుకోవటానికి బాగుంటుందని చదువుకోమంటున్నావు, కానీ సంపాదన కోసం నేను చదువుకోను అంటాడు రామకృష్ణుడు.

ప్రపంచంలో కూడా ఎంతో అందం సౌందర్యం ఉంది. ఎదుటి మనుషులలో ఉన్నతమైన మనుషులని మనము గుర్తించలేకపోవటానికి కారణం ఈ నేను, నాది అనే భావనే. ఇక్కడ కూర్చున్న వాళ్ళ హృదయాలలో ఏదో జెన్నత్తం గొప్పతనం ఉందనుకోండి, ఆ గొప్పతనం నేను కళ్ళతోటి చూడలేకపోతున్నాను అంటే కారణం నాలో ఉన్న స్వార్థం, నేను అనే భావన. నాలో ఉన్న అహంకారం, నాలో ఉన్న స్వార్థం, ఈ నేను నాది అనే భావన మీలో ఉన్న సౌందర్యాన్ని మీలో ఉన్న జెన్నత్తాన్ని చూడనివ్వదు. నా కళ్ళని గుడ్డివాడి కింద చేసేస్తుంది. కళ్ళు ఉండి కూడా కళ్ళులేని వాడిలా అయిపోతాను. హృదయంలో స్వార్థం ఉన్నంతకాలం ప్రేమ ఉదయించదు. ప్రేమ ఉదయించనంత కాలం వాడికి దైవసాక్షాత్కారం కానే కాదు.

స్టీచ్ కంటే సైలెన్స్ గొప్పది. స్టీచ్ కి సోల్డ్ సైలెన్స్ సైలెన్స్ లోంచే స్టీచ్ వస్తోంది. నా హృదయంలో ఎప్పుడైతే స్వార్థం లేదో అప్పుడే నా హృదయంలోంచి ప్రేమ పుట్టుకొస్తుంది. ఆ ప్రేమ నాకు కలిగినప్పుడే నేను దేహాలకి, రూపాలకి, నామాలకి, ఈ సృష్టికి కూడా అతీతుడను అవుతాను, అప్పుడు నేను ప్రేమస్వరూపుడను అవుతాను. ఆ ప్రేమలోంచే నాకు దైవసాక్షాత్కారం కలుగుతుంది. హృదయపూర్వకంగా ప్రేమించే మనిషికి అసలు వేదన ఉండదు. మీరు ఒక వంతెన కట్టవచ్చు, ఒక మేడ కట్టవచ్చు, ఒక ఇల్లు కట్టవచ్చు, కానీ ఒక మనిషిని బాగుచెయ్యండి - వాటికంటే ఇది గొప్పది.

సాధన చేస్తున్నట్టు మీకు తెలియకుండానే మీరు గమ్యం చేరాలి. మీరు సాధన చేస్తున్నట్టు మీకు తెలియకూడదు, అందులోంచి సఫరింగ్ మీకు పుట్టకూడదు, మీరు గమ్యం చేరాలి, అదీ మన సజ్జంగం యొక్క లక్ష్యం. సాధన పేరుమీద మీకు దుఃఖం రాకూడదు. మీరు బాధ పడకూడదు. అసలు మూలంలోకి వెళ్ళి ఆలోచిస్తే, ఎవడైతే నేను మోక్షం పొందాలి అని మనలో అనుకుంటున్నాడో వాడు కూడా అబద్ధమే. వాడే అబద్ధం అయినప్పుడు సాధన నిజం ఎలా అవుతుంది. మనందరికీ కూడా చావు అంటే భయం, ఇందులో ఏమైనా

అనుమానం ఉందా? దేవుడు ఉన్నాడని చెప్పే వాడికి చావు అంటే భయం, దేవుడు లేడని చెప్పేవాడికి చావు వస్తోందంటే భయమే. దేవుడు ఉన్నాడో లేదో మాకు అక్కరలేదు అంటారు కొంతమంది, దేవుడు ఉన్నాడని చెప్పరు లేడని చెప్పరు, వాళ్ళకి భయమే చావు వస్తోంది అంటే. మనకి ఎంతోకొంత భక్తి ఉంది, కానీ మనకి భయమే. డాక్టరుగారు ఇంకో గంటలో చచ్చిపోతావని చెపితే మనకి భయం వేస్తోంది, దానికి కారణం ఇడ్డీలు తినటానికి అలవాటు పడ్డాము. మన శరీరం చచ్చిపోతే ఇడ్డీలు ఎవడు తింటాడు ఇక్కడ, సిగరెట్లు ఎవడు కాలుస్తాడు? బ్రతికి ఉన్నాము కాబట్టి పాలకొల్లు వెళ్ళి సినిమా చూసి వస్తున్నాము, చచ్చిపోతే సినిమాకి ఎవడు వెళ్తాడు? శరీరం ఉంటే సినిమా చూడొచ్చు, శరీరం ఉంటే ఇడ్డీలు తినొచ్చు, క్షీరాన్నం తాగొచ్చు. శరీరం ఉంటే ఎన్ని ఇంద్రియాలు ఉన్నాయో అన్ని ఇంద్రియాలతోటి భోగాలు అనుభవించవచ్చు. అంటే తన శరీరం వల్ల తాను సుఖపడుతున్నాను అనే భావన వీడికి ఉంది కాబట్టి, శరీరం పోతుంది అంటే వీడికి భయం వేస్తోంది? చావు అంటే భయపడటానికి కారణం, తను సుఖపడటానికి తన శరీరం ఉపయోగపడుతోంది అని వీడు అనుకోవటం వల్ల చావు అంటే భయం వేస్తోంది. తన కోసమే ఇది. ఒక గంటో, రెండు గంటలో సినిమా చూస్తే నీకు సంతోషం వస్తుంది, శరీరం లేకపోతే ఆ సంతోషం ఎక్కడ నుంచి వస్తుంది? అందుచేత భయం వేస్తోంది మీకు చావు అంటే. మీరు అర్థం చేసుకోండి, నేను చెప్పే ఈ గొడవకి దేవుడితో సంబంధం లేదు. చావులో నా సుఖం పోతుంది అనుకుంటున్నాను కాబట్టి, చావుని నేను కోరుకోవటం లేదు. నేను చెప్పేది మీరు నమ్మవద్దు, ఇంటికి వెళ్ళాక ప్రశాంతంగా ఆలోచించుకోండి. మీకు జన్ను అంటే బాగా ఇష్టం అనుకోండి, బ్రతికి ఉంటే ఆ జన్ను తిన్నప్పుడు 5 నిమిషాలో, 10 నిమిషాలో మీకు సుఖం వస్తుంది, శవం ఈ జన్నునేమి తింటుంది? హృదయం యొక్క లోతులలో గడ్డపార పెట్టి తవ్వి తవ్వి చూస్తే ఈ దుంప కనిపిస్తుంది. లోపల హృదయంలో ఒక దుంప ఉంది. శరీరం ఉంటేనే నేను సుఖపడతాను. శరీరం లేకపోతే ఆ సుఖం పోతుంది అనే భావన వల్లే ఆ దుంప వల్లే నాకు చావు అంటే భయం వేస్తోంది. చావు వల్ల శరీరము, నేను విడిపోతున్నాము. మీరు ఇంటికి వెళ్ళిన తరువాత ప్రశాంతంగా ఆలోచించండి, మీకు చావు అంటే ఎందుకు భయం వేస్తోందో, మీకే కాదు ప్రతివాడికీ మృత్యువు అంటే భయమే కదా!

చెట్టుకి నీరు అందాలి అంటే, చెట్టు మొదలులో నీరు పోస్తే మొత్తం కొమ్మలకి రెమ్మలకి ఆకులకి అన్నిటికీ అందిపోతుంది. చెట్టు మొదలులో వెయ్యటం మానేసి, ఏదో

ఒక కొమ్మకి నీరు వేస్తే ఆ చెట్టుకి అంతా అందదు. అదేవిధంగా మొదలు మన ఆత్మ, అసలు మూలంలో ఆత్మని తెలుసుకోవటానికి కనుక మనం ప్రయత్నం చేస్తుంటే, చెట్టు మొదలులో వేసిన నీరు మొత్తం ఆకులకి రొబ్బలకి ఎలా అందుతుందో, అలాగే మనం ఆత్మని తెలుసుకోవటానికి ప్రయత్నం చేస్తే మొత్తం సద్గుణాలు అన్నీ వచ్చి మనని వరిస్తాయి. ఒక్కో రొబ్బకి ఒక్కో రొబ్బకి మనం నీరు పోయనక్కరలేదు, మొదలులో పోస్తే సరిపోతుంది. అదేవిధంగా మనం ఆత్మనే లక్ష్యంగా పెట్టుకొని, ఆత్మయందే దృష్టిపెట్టుకొని, ఆత్మని అన్వేషించటానికి మన జీవితాన్ని ఖర్చు పెడుతుంటే అన్ని సద్గుణాలు వచ్చి మనని వరిస్తాయి. ప్రత్యేకంగా ఈ సద్గుణం రావాలి ఈ సద్గుణం రావాలి అని మనం అనుకోనక్కరలేదు. అన్ని సద్గుణాలు వచ్చి మనల్ని వరిస్తాయి. అంటే బాగు చేసుకోవలసినది మనస్సుని. మనకి మూడు అవస్థలు వస్తున్నాయి. ఇప్పుడు మనం జాగ్రదవస్థలో ఉన్నాము. రాత్రి నిద్రపోతాము సుషుప్తావస్థ, మళ్ళీ రాత్రి కలలు వస్తాయి అది స్వప్నావస్థ. ఈ మూడు అవస్థలు చూసేది లోపల ఒకటి ఉంది. ఈ మూడు అవస్థలూ కూడా తెరమీద బొమ్మలు నడిచినట్టు ఆత్మలోనే నడుస్తున్నాయి. ఇప్పుడు మనం ఇక్కడ కూర్చుని మాట్లాడేది, మనకి కలలు రావటం పోవటం, గాఢనిద్ర, ఇవన్నీ ఆత్మలోనే జరుగుతున్నాయి.

మీ హృదయంలో ఉన్న దేవుడి మీద మీకు గౌరవం లేదు, కానీ మీ హృదయంలో ఉన్న దేవుడు నిజం, గుళ్ళో ఉన్న దేవుడు అబద్ధం. అయితే మనకి ధైవ్యబుద్ధి ఉంది కాబట్టి ఈ దేవాలయాలు ఇవన్నీ మన కోసమే పెట్టారు. దేవాలయాలు పుణ్యక్షేత్రాలు మన అభివృద్ధి కోసమే పెట్టారు. మనం హృదయంలో దేవుడిని చూడలేము కానీ ఇది నిజం, బయట దేవుడు అబద్ధం. గుళ్ళో ఉన్న దేవుడికి వెళ్లి నమస్కారం ఎందుకు పెట్టమన్నారంటే, హృదయంలో ఉన్న ఆత్మని ఏనాటికైనా తెలుసుకోవటానికి ట్రైనింగులా ఉపయోగపడటం కోసం. మనస్సుని లోపలికి పంపగలగాలి, సత్యం అనేది ఎక్కడ ఉందో, ఈశ్వరుడి యొక్క అస్థిత్వం ఎక్కడ ఉందో, స్వామి ఎక్కడైతే ప్రకాశిస్తున్నాడో అక్కడికి మనస్సుని పంపించటానికి సహకరించే వాడే గురువు.

భగవాన్ కి మనకి ఈ జన్మలో సంబంధం లేకపోవచ్చు. ఏదో జన్మలో సంబంధం లేకపోతే ఆయన మీద మనకి ఆప్యాయత కలుగదు. మనకి ఏదైనా ఒక సంస్కారం లోపల ఉంది అనుకోండి, నాకు ఆ తలంపు వచ్చిన తరువాత తెలుస్తుంది ఆ సంస్కారం లోపల ఉందని. మనకి ఆ తలంపు రాకముందే భగవంతుడికి మనలో ఏ సంస్కారం ఉందో

తెలుస్తుంది. ఏసుతో ఆయన శిష్యుడు ఒకడు అంటాడు, నువ్వు మహాత్ముడవు, నువ్వు దేవుని కుమారుడవు. ఆ మాట నిజమే వాపం. అయితే డబ్బు అంటే కొంచెం ప్రీతి ఉంది ఆ శిష్యుడికి. నువ్వు దేవుని కుమారుడవు అనే మాట నిజంగానే అంటున్నాడు. అయితే అతనిలో ఏ సంస్కారం దాగి ఉందో ఏసుకి తెలుసు; అప్పుడు ఏసు అంటాడు, నువ్వు నన్ను దేవుని కుమారుడు అంటున్నావు, కానీ ఇంకో మూడు రోజులలో 30 రూపాయల లంచానికి నన్ను పట్టిస్తావు. అలాగే 30 రూపాయల లంచానికే పట్టించేసాడు. అప్పుడు నిజంగా అతనికి దురుద్దేశం లేదు, ఇది మీరు గ్రహించండి. కానీ ప్రభుత్వం ఎప్పుడైతే 30 రూపాయలు ఆశ చూపించిందో, ఆ ఆశలో పడిపోయాడు. ఎప్పుడైతే డబ్బుని కళ్ళతోటి చూసాడో, డబ్బు మీద అతనికి ఉన్న ఆశ సడన్ గా పైకి వచ్చింది. అందులో పడిపోయి, ఏసు ఫలానా చోట దాక్కున్నాడు వెళ్ళి పట్టుకోండి అని గవర్నమెంట్ తో చెబుతాడు. అదే ఏసు అన్నాడు. నువ్వుప్పడు నన్ను దేవుని కుమారుడు అంటున్నావు, మూడు రోజులలో 30 రూపాయల లంచానికి పట్టిస్తావు. అంటే జరుగబోయేది కూడా తెలుస్తుంది వాడే ఈశ్వరుడు.

కాళిదాసు అంటాడు వస్తువులు ఎదురుగా లేనప్పుడు అందరూ పెద్దమనుషులే, వస్తువు ఎదురుగా ఉన్నప్పటికీ చేతికి అన్నీ అందుబాటులో ఉన్నప్పటికీ, ఎవడికైతే ఇంద్రియాలలో వికారం పుట్టదో అప్పుడు వాడు సరైన సాధకుడు. వెటకారం కోసం ఈ మధ్యన ఒకరిద్దరు కొన్ని ప్రశ్నలు అడిగారు. ఈ భగవాన్ నేను ఎవడను తెలుసుకోమంటున్నాడు, ఈ నేను ఎవడను ఏంటి? దేవుడికి నమస్కారం పెట్టుకోమని చెపితే బాగుంటుంది అన్నారు.

సోదరమహాశయులారా! భగవంతుడు భక్తియోగం, జ్ఞానయోగం, కర్మయోగం, ధ్యానయోగం అన్నీ చెప్పాడు. ఈ యోగాలన్నీ కూడా నేను ఎవడను తెలుసుకోవటం కోసమే భగవంతుడు చెప్పాడు అన్న సంగతి ఆ ప్రశ్నించే వాడికి తెలియదు. భగవంతుడు భగవద్గీతలో భక్తియోగం ఎందుకు చెప్పాడంటే భక్తియోగం ద్వారా నువ్వు ఎవరవో నువ్వు తెలుసుకోవటం కోసమే, అలాగే కర్మయోగం, జ్ఞానయోగం, ధ్యానయోగం అన్నీ కూడా నువ్వుఎవరవో నువ్వు తెలుసుకోవటం కోసమే భగవంతుడు చెప్పాడు. నువ్వు ఎవడివో నువ్వు తెలుసుకోవటం కోసం ఇన్ని యోగాలు, రకరకాల మనుషుల కోసం భగవంతుడు చెప్పాడు. ఆ సంగతి వీళ్ళకి తెలియక, భగవాన్ నువ్వు ఎవరవో నువ్వు తెలుసుకోమని చెప్పాడు అంటే అదేదో డ్రైగా ఉందని వీళ్ళు అంటారు. ఏదో హేళన కోసం అడుగుతున్నాము అని అనిపిస్తోంది వాళ్ళకి. భగవంతుడు వాసుదేవస్వామి కూడా అదే విషయాన్ని భగవద్గీతలో చెప్పాడు అన్న సంగతి ఈ

హేళనగా అడిగే వాడికి తెలియదు. వెనీ గుళ్ళోకి వెళ్ళి నమస్కారం పెట్టుకోమని చెప్పతాను అనుకోండి, గుళ్ళోకి వెళ్ళి నమస్కారం పెట్టుకోవటం వల్ల ప్రయోజనం ఏమిటి? దాని గమ్యం ఏమిటి? మీరు రాముడికి నమస్కారం పెట్టకపోతే రాముడు దుఃఖపడతాడా? కృష్ణుడికి నమస్కారం పెట్టకపోతే కృష్ణుడు బాధపడతాడా? మీ నమస్కారాల కోసం దేవుళ్ళు కనిపెట్టుకున్నారా? మీరు నమస్కారం పెట్టలేదని వాడు బాధపడితే వాడు దేవుడు అవుతాడా? వాళ్ళకి నమస్కారాలు పెట్టటం, మీరు ఎవరో మీరు తెలుసుకోవటం కోసమే.

వోల్ బ్రంటన్ కి భగవాన్ ఎదురుగా కూర్చుంటే తన జీవితంలో జరిగిన సంఘటనలు అన్నీ జ్ఞాపకం వస్తున్నాయి. ఈ సంగతి భగవాన్ కి తెలియకూడదని నేను అనుకొనేవాడిని, కానీ ఆయన సమక్షంలో కూర్చున్నప్పుడు ఏ సంఘటన అయితే భగవాన్ కి తెలియకూడదని అనుకొనేవాడినో ఆ సంఘటనే నా స్మృతిలోకి వచ్చేది అంటాడు బ్రంటన్. అప్పుడు నాకు అనిపించింది, ఐయాం పవర్ లెస్ టు ఎస్కేప్ అని. నా తలంపులు, కోరికలు, ఊహలు, బలహీనతలు, ఆలోచనలు అన్నీ కూడా ఆయనకి తెలుస్తున్నాయి. ఇవన్నీ ఆయనకి తెలుస్తున్నాయి అన్న సంగతి నాకు తెలుస్తోంది. ఐయాం పవర్ లెస్ టు ఎస్కేప్ అన్నాడు బ్రంటన్. ఈశ్వరుడికి జరుగబోయేది కూడా తెలుస్తుంది.

## (సద్గురు శ్రీ నాన్నగారి అనుగ్రహభాషణములు, జూన్ 2017 - జిన్నూరు)

ప్రియమైన ఆత్మబంధువుల్లారా,

ప్రకృతిలో తమోగుణం, రజోగుణం, సత్వగుణం ఈ మూడు గుణాలు ఉంటాయి. తమోగుణంలో సోమలితనం ఎక్కువగా ఉంటుంది. రజోగుణంలో ఆడంబరం ఎక్కువగా ఉంటుంది. రజోగుణంలో ఉన్నవాళ్ళు ఎక్కువగా కీర్తిని కోరుకుంటారు. సత్వగుణం ఉన్నవాళ్ళు క్షయిట్ గా, కూల్ గా ఉంటారు. వారికి తెలుసున్న విషయం తెలుసున్నట్లుగా చెప్పతారు, తెలియని విషయం తెలియదని చెప్పతారు, తెలియని విషయం తెలుసున్నట్లు నటించరు. సత్వగుణం ఉన్నవాళ్ళకు టెన్షన్ ఏమీ ఉండదు, పాజిటివ్ గా ఉంటారు, వాళ్ళ దగ్గర యాక్షన్ గానీ రియాక్షన్ ఉండదు. నీకు ఏదైనా ఉపకారం చేయాలంటే చేస్తారు కానీ నెగిటివ్ గా పనిచేయరు. సత్వగుణం ఉన్నవారు సోషల్ సర్వీస్ చేసినా చేసినట్లుగా తెరమీద కనబడరు. అక్కడ పని జరుగుతూ ఉంటుంది. వ్యక్తిభావన కనబడదు. సత్వగుణం ఉన్నవారు ధన్యులు, వారు దేవుని చూసెదరు అన్నాడు యేసు. మనం సత్వగుణంలో లేము అనుకో ఏదో రజోగుణంలోనో, తమోగుణంలోనో ఉన్నట్లు అర్థం. మనం సత్వగుణాన్ని ప్రాక్టీసు చేయాలి.

మనం అన్ని పనులు చేయలేము. మన దేహానికి భగవంతుడు ఏ పని అయితే కేటాయిండాడో ఆ పనిని రియాక్షన్ లేకుండా చేయాలి. నువ్వు ఏదో పని చేస్తావు. అది కొంతమందికి నచ్చుతుంది, కొంతమందికి నచ్చదు. మీ పని నాకు నచ్చలేదు అని ఎవరైనా అంటారు అనుకోండి, మీ ఫీలింగ్ హార్ట్ అవ్వకూడదు, వాళ్ళకి నచ్చాలి అని మనం అనుకోకూడదు. వాళ్ళు మంచివాళ్ళు అయితే ఏమనిచెప్పతారు అంటే ఇంక కొంచెం క్యాబిటీ ఇంప్రూవ్ చేసుకోండి అని చెప్పతారు. ఎటాచ్మెంట్ వద్దు అంటే మన డ్యూటీ చెయ్యవద్దు అనికాదు. డిటాచ్డ్ ఎటాచ్మెంట్ ఉండాలి. దీని గురించి రామకృష్ణుడు ఒక కథ చెప్పారు, ఇది మీకు అర్థమైతే ఇంక ఏమీ అక్కరలేదు. మన ఇంట్లో పనిమనిషి ఉంటుంది, అన్ని పనులు చేస్తుంది, మన పిల్లలను ఎత్తుకొంటుంది, ఆడిస్తుంది, అన్నం పెడుతుంది, పిల్లల విషయంలో డ్యూటీ బాగానే చేస్తుంది కానీ తన హృదయాంతరాళాల్లో, తన మనస్సులో ఈ పిల్లలు మన వాళ్ళు కాదు అని ఆమెకు తెలుసు. మీ ఇంట్లో పిల్లల విషయంలో కూడా మీరు అలాగే ఉండాలి.

మనిషికి హేపీనెస్ కావాలి, దానికి దేవుడు అని పేరు పెట్టారు. ఇక్కడ భగవాన్ చెప్పేది ఏమిటి అంటే హేపీనెస్ అనేది ఈ సృష్టిలో బయట ఎక్కడా లేదు. నీ స్టిరియోవల్ హార్ట్లో తప్పించి బయట ఎక్కడా హేపీనెస్ అనేది లేదు. లోకంలో చాలా ప్లెజర్స్ ఉన్నాయి కదా అంటే కాలప్రవాహంలో ఈ ప్లెజర్స్ అన్నీ కూడా ఎప్పటికైనా పెయిన్స్ కింద మారిపోతాయి. హేపీనెస్ ప్రపంచంలో ఉంది అని మనం వెతుక్కుంటున్నాము కదా! అది లేని చోట ఇలా ఎంతకాలం మనం వెతికినా అది మనకు దొరకదు ఎందుచేతనంటే అక్కడ లేదు కాబట్టి. దానికోసం నీ స్టిరియోవల్ హార్ట్లో అన్వేషిస్తే, హేపీనెస్ నీ హృదయంలో ఉంది కాబట్టి ఇవాళ కాకపోతే రేపు అయినా అలా ప్రాక్టీసు చేయగా చేయగా ఎప్పుడో ఒకప్పుడు అది నీకు ఎరుకలోనికి వస్తుంది. అందుచేత హేపీనెస్ అనేది బయట ఎక్కడలేదు, అది మన హృదయంలోనే ఉంది అని మనం ముందు నిర్ధారణకు రావాలి. మీరు సుఖంకోసం, ఆనందం కోసం మీ శరీరం చనిపోయేవరకు ఆగనక్కరలేదు. మీరు అదర్నెస్ లేని స్టేట్ను పొందాలి అప్పుడు మీకు నూటికి నూరుపాళ్ళు సుఖం వచ్చేస్తుంది. రాగద్వేషాలను విడిచి పెట్టమని భగవంతుడు చెప్పాడు. భగవాన్ రాగద్వేషాల గురించి, కామక్రోధాల గురించి ఎక్కువ చెప్పరు. భగవాన్ వాటిని పట్టించుకోలేదు. అవి మనస్సులో వచ్చే పాంగులు, మనస్సులో వచ్చే వికారాలు, అవి నిజం కాదు. అవి నువ్వు కాదు కదా! నువ్వు ఏదిగా ఉన్నావో దానిని వదిలేసి ఈ ఎమోషన్స్ గొడవ

ఎందుకు? నీకు ఎవరిమీద అయినా కోపం వచ్చింది అనుకో, సంవత్సరాలు తరబడి అలా ఉండగలవా? ఉండలేవు. అలాగే కామక్రోధాలు కూడా పొంగుతాయి. అవి వస్తూ ఉంటాయి, పోతూ ఉంటాయి. అవి నువ్వు కాదు కదా! వాటి గురించి ఆలోచిస్తూ ఉంటే అవి పెరుగుతూ ఉంటాయి, మర్చిపోతే ఏమీ లేదు. వాటి గురించి ఆలోచించే బదులు నీ ఇష్టదైవాన్ని ఆరాధించటం నీ హృదయంలో ఉన్న సద్వస్తువుతో కలిసి ఉండటం వలన అవి నెమ్మదిగా సన్నగిల్లి రాలిపోతాయి. అసలు కామక్రోధాలకు శక్తి లేదు. వాటి గురించి ఆలోచిస్తూ ఉంటే అప్పడు వాటికి శక్తి పెరుగుతుంది. ఇది భగవాన్ టీచింగ్.

హృదయంలో ఉన్న సద్వస్తువుకు రూపం లేదు, నామం లేదు, గుణం లేదు. అది నిర్గుణం, నిరాకారం. దీనిని డైరెక్టుగా ఆరాధించేవాళ్ళు ఉన్నారు, అది కష్టం. ఒక అవతార పురుషుడి యొక్క నామాన్ని జపించటం, ఆయన రూపాన్ని ఆరాధించటం వలన కూడా మన హృదయంలో ఉన్న సద్వస్తువును పొందవచ్చు. ఇది తేలిక. మనం ఒక నదిని దాటాలంటే నావ మీద వెళ్ళవచ్చు, ఈదుకొని నదిని దాటవచ్చు. సద్వస్తువును డైరెక్టుగా ఆరాధించి దానిని పొందటం నదిని ఈదుకొని వెళ్ళటంలాంటిది. ఒక అవతారపురుషుడి యొక్క రూపాన్ని పట్టుకొని ప్రయాణం చేయటం నావమీద నదిని దాటటం వంటిది. మనం ఒక రూపాన్ని, నామాన్ని పట్టుకొని ఉన్నాము. సద్వస్తువుకు రూపం, నామం లేవు. రూపబుద్ధి ఉన్న మనం రూపం లేని దానిని పట్టుకోవటం కష్టం. అలా ఉపాసన చేసుకొంటే చేసుకోవచ్చు కానీ అది కష్టం. నదిని దాటటానికి ఈదుకొని వెళుతున్నావు అనుకో, సగం దూరం వెళ్ళాక నువ్వు అలసిపోయావు అనుకో, మునిగిపోయే ప్రమాదం ఉంది. అదే నువ్వు నావమీద వెళుతున్నావు అనుకో, అది ప్రమాదం లేదు. ఇప్పడు మేము ఉన్నాము అనుకోండి, భగవాన్ ఫాటో దగ్గరగా ఉంటుంది కదా మేము చేసేది ఏమిటి అంటే ఆయన కళ్ళలోకి అలా చూస్తూ ఉంటాము. ఆయన కళ్ళలో ఉన్న గొప్పతనం ఏమిటి అంటే లోపల మన హృదయంలో నిరాకారం, నిర్గుణం ఉంది కదా, దానిని ఆ కళ్ళు మనకు పట్టి చూపిస్తాయి. మన హృదయంలో ఉన్న సద్వస్తువును పట్టి ఇచ్చే కళ్ళు అవి. భగవాన్ కళ్ళలోకి చూసినా అది ఒక ఉపాసనే. ఆ కళ్ళు మనల్ని మన హృదయంలో ఉన్న సద్వస్తువు దగ్గరకు తీసుకొనిపోతాయి. ఎందుచేతనంటే ఆయన అక్కడే ఉన్నాడు, ఆయన అనుభవంలో ఏదైతే ఉందో ఆ కళ్ళు మనకు చూపిస్తూ ఉంటాయి. కొంతమంది శ్రద్ధగా ఆ కళ్ళలోకి చూస్తూ ఉంటారు, అదే సాధన అంతకంటే ఏమీ చేయరు.

ఇక్కడ భగవాన్ చెప్పేది ఏమిటి అంటే నువ్వు లోపల శాంతి స్థానంలో ఉండిపోతే మనస్సు ఇంక అసలు బయటకు రాదు కదా! నువ్వు బయట ఎక్కడో ఏదో ఉంది అనుకొంటున్నావు కాబట్టి మనస్సు బయటకు వస్తోంది అంటున్నారు. భగవాన్ టీ-చింగ్ లో సఫరింగ్ లేదు. వాళ్ళు అలా తిట్టారండి, వీళ్ళు ఇలా తిట్టారండి అని ఆయనతో అంటావు అనుకో, వాళ్ళు జ్ఞానులా, వాళ్ళ గొడవ నీకు ఎందుకు? వాటిని వదిలెయ్యి, వాళ్ళ మాటలు వాళ్ళకే వర్తిస్తాయి, నీ మనస్సు అంతర్ముఖం అవ్వక వాళ్ళ మాటలు పట్టించుకొంటున్నావు. నీ మనస్సు అంతర్ముఖం అయితే ఆ మాటలకు అసలు విలువలేదు. భగవాన్ మాటలు ఎలా ఉంటాయి అంటే ఈ సత్యవతిగారు ఏమీ పొందలేదు, ఏమీ సాధించలేదు అని ఆయనతో నువ్వు అంటావు అనుకో ఆ సత్యవతిగారి గొడవ నీకు ఎందుకు? నువ్వు సాధించవచ్చును కదా అని డైరెక్టుగా చెబుతారు. అదర్నెస్ లేకపోతే విపరీతమైన శాంతి వచ్చేస్తుంది. అహంకారానికే ఇతరులు ఉన్నారు, చైతన్యానికి ఇతరులు లేరు. అదర్నెస్ లేని స్థితిని పొందావు అనుకో ఇంక నీకు వైకుంఠం ఇస్తానన్నా వెళ్ళవు. ఎందుచేతనంటే వైకుంఠంలో ఆనందం ఉంది కదా అంతకంటే ఎక్కువ ఆనందాన్ని పొందుతున్నాను అని నీకు తెలుస్తుంది. అటువంటప్పుడు ఇంక వైకుంఠం వద్దు అంటావు. అది ఇష్టంలేకకాదు, ఇంక అవసరం లేదు కాబట్టి. భక్తులు ఎవరూ లేనప్పుడు భగవాన్ ఆ కొండవంక చూసేవారు. కొండ కదలదు, భగవాన్ కదులుతారు. ఇద్దరికీ అదే తేడా. ఆకులో ఆకునై ఉండిపోనా. కొండమీద చాలా చెట్లు ఉన్నాయి, వాటికి ఆకులు ఉన్నాయి కదా! కొండమీద ఉన్న చెట్లలో మనం ఒక ఆకు అయినా సరిపోతుంది. ఆ కొండను చూస్తూ ఉండవచ్చును కదా! ఆకులో ఆకునై ఉండిపోనా కవిత్యం బాగుంది కదా! మీరు ఏమి సాధన చేసారు, హిమాలయాలకు వెళ్ళారా అని కొంతమంది అడుగుతూ ఉంటారు. మేము సాధన ఏమీ చేయలేదు అయితే మీకు ఎలా వచ్చింది అంటే ఇష్టంమీద వచ్చేసింది. భగవాన్ అంటే మాకు ఇష్టం, దానిమీద వచ్చేసింది అంతే. ప్రత్యేకంగా మేము ఏమీ సాధనలు, ఉపవాసాలు అవీ ఇవీ ఏమీ చేయలేదు. ఇష్టం మీద వచ్చేసింది. ఇష్టం ఉన్నచోట కష్టం ఉండదు కదా! ఇప్పుడు మేము ఏదైనా కొంత పొందాము అంటే ఆ పొందింది భగవాన్ మీద ఇష్టం వలన వచ్చిందే. మేము మానవ జాతిని ప్రేమిస్తాము. వీళ్ళు మంచివాళ్ళు, వాళ్ళు చెడ్డవాళ్ళు అని మనుషులను విడదీయము. మంచి, చెడ్డ అనేది వాసనలను బట్టి అంతే కానీ లోపల ఉన్న వస్తువు ఒకటి. దానికి ఈ వాసనలకు సంబంధం లేదు. మాకు ఎవరి మీద ద్వేషం కలుగదు. అసలు నెగిటివిటీ అనేది ఉండదు.



## శ్రీ రమణ క్షేత్రం, జిన్నూరు - సెల్ : 98485 23805

ఏప్రిల్ 20 మధ్యాహ్నం గం॥ 1-00లకు వైజాగ్ సుజాత గారి ప్రవచనము

ఏప్రిల్ 29 మధ్యాహ్నం గం॥ 1-00లకు డాక్టర్ ఉష గారి ప్రవచనము

### ఆరాధన

ఏప్రిల్ 14, 1950 శుక్రవారం రాత్రి 8 గం॥ 47 ని॥లకు భగవాన్ శ్రీరమణమహర్షి మహానిర్వాణం పొందారు. అదే సమయంలో ఒక ప్రకాశవంతమైన జ్యోతి భగవాన్ శరీరం ఉన్న గదిగోడను ఆనుకొని పయనించి, అరుణగిరి అగ్రంలో ఐక్యం అయింది. ఆ క్షణం నుండి శరీరధారిగా భగవాన్ లేరు. భోజనము ముగించిన తరువాత ఆ విస్తరిని విసిరి పారేసినట్లే, జ్ఞాని తన శరీరాన్ని విసర్జిస్తాడు. భగవాన్ అంటే కేవలం ఉనికి కాబట్టి, ఆ శరీరం పుట్టకమునుపు ఆయన ఉన్నారు, శరీరంలో ఉన్నప్పుడు ఆయన ఉన్నారు, శరీరం మరణించిన తరువాత ఆయన ఉంటారు. ఆయన దేహం ధరించి ఉన్నప్పుడు కూడా 'తాను' దేహం కాదు. భగవాన్ ఆత్మ స్వరూపుడు కాబట్టి ఆయన లేని కాలం ఉండదు. జ్ఞాని విషయంలో శరీరం విడిచిపెట్టిన రోజును అనగా ఆరాధనా దినోత్సవాన్ని, జన్మదినోత్సవం కంటే ఘనంగా జరుపుతారు కారణము, అది పూర్ణత్వానికి సంకేతము. జనన-మరణ సంసార చక్రం అనే మహావ్యాధి నుండి విడుదల పొంది, ఆత్మ సామ్రాజ్యానికి అధిపతి అయిన భగవాన్ రమణునికి, చనిపోవడం అనే మాటకు అర్థం ఏముంటుంది? పెద్ద అబద్ధం శరీరం చనిపోవడం. శ్రీ రమణుడు జనన-మరణాలకు, మూడు అవస్థలకు, మూడు కాలాలకు, మూడు శరీరాలకు, మూడు గుణాలకు, అన్నిటికీ అతీతుడు. జనన మరణాలు వ్యవహారిక సత్యములు మాత్రమే! అవి దేశ కాలాలకు చెందినవి. ఏదైతే పుట్టిందో, అది మరణించే తీరాలి, అది దైవ చట్టం. పుట్టిన దానికే ఆరు వికారాలు, అవి పుట్టుట, పెరుగుదల, మార్పు, వ్యాధి, అరుగుదల, చివరికి మరణం. మనకు తెలుసున్నా, తెలియకపోయినా 'నేను' అంటే ఆత్మ. ఆ నిజం అనుభవంలోకి వచ్చేవరకు, జన్మపరంపరలు, దుఃఖము, అశాంతి, వెంటాడుతాయి. నిరహంకార స్థితిని పొందినవాడే, నిర్వాణస్థితిని పొందుతాడు.

### ఓం తత్ సత్

(తారీఖు ప్రకారం ది॥ 14-04-2018 భగవాన్ ఆరాధనాదినోత్సవం సందర్భముగా)

- చావలి సూర్యనారాయణమూర్తి, అమలాపురం, సెల్ : 9963195064

## జ్ఞానం గురువు అనుగ్రహం లేకుండా రాదు

మన దేహం 5, 6 అడుగుల రక్తమాంసాలతో నిండిన బొమ్మకాదు. పరమాత్మ దీనిలో లెక్కలేనన్ని అమూల్య వస్తువులను ఉంచి తను అందులో నివసిస్తున్నాడు. అయితే సద్గురువు లభించే వరకూ దేహంలోని పరమాత్మను తెలుసుకొనే మార్గమే అర్థంకాదు. మనం ప్రపంచిక సుఖాలకంటే గొప్ప ఆనందం మనలోనే ఉంది అనే పరిపూర్ణ అవగాహన కలగాలి. దానికోసం తపించాలి, అన్వేషించాలి, సత్యం చెప్పే గ్రంథాలు అధ్యయనం చెయ్యాలి. నిజమైన గురువు లభించాలి. ఆ స్ఫూర్తి లేనిదే ఒక్క అంగుళం కదలలేము. అనుభవాలు ముఖ్యంకాదు, అనుభూతి ఒక్కటే ముఖ్యం. అది గాఢమై గుండె లోతులోకి వెళ్ళాలంటే గురువే శరణ్యం. గురుబోధ గూఢంగా ఉంటాయి, మాటలద్వారా, చేతలద్వారా, మౌనంద్వారా బోధలు వినిపిస్తారు. అవి అంతర్వాణీద్వారా వెలువడిన మాటలు. మన విధులను ప్రేమపూర్ణంగా చెయ్యాలి. దానితోనే పురోగమనం. లోపల గురువును కనిపెట్టటానికి బయట గురువు అవసరమే. ఒక్కొక్కసారి అహంకారం పెరిగి నాకు గురువు ఎందుకు అనిపించవచ్చు. దాన్ని అదుపులో ఉంచుకోవాలి. గురు అనుగ్రహానికి సాటి అయినది ఈ సృష్టిలో కనబడదు. ఆయన ఉపదేశం వల్లనే తత్వజ్ఞానం కలుగుతుంది. గురుభీక్ష వల్లనే అజ్ఞానం తొలగి చిత్తవిశ్రాంతి కలుగుతుంది. అది ఆయన పట్ల మనకు ఉన్న శ్రద్ధ తారతమ్యాలబట్టి జన్మ సాఫల్యం కలుగుతుంది. గురు సంబంధం కంటే మరో పురుషార్థం లేదు. జ్ఞాన ప్రదానం చేసే ఆయన దృష్టాంతరాలు ఏ లోకంలోనూ లేవు. అజ్ఞానమనే చీకటి కల్మషం ఎవరి ఉపదేశ వాక్యములనేడి సూర్యకిరణములు పడుటచేత నశించునో, అట్టి గురువుకు నమస్కరించాలి. ఆయన పవిత్రపాదాలు తాకితే సంసార భయం పోతుంది. జ్ఞాని మాటలు భావగర్భితంగా ఉంటాయి. ఆకల్పిస్తాయి. మనలను ప్రభావితం చేస్తాయి. వినటానికి సిద్ధంగా ఉన్నవాడు హృదయ స్పందన పొందుతాడు. శ్రీనాన్నగారు అన్నారు “మీరు ఎవరినీ బలవంతంగా నా దగ్గరకు తీసుకొని రావద్దు. వచ్చినా నిలబడరు. తరువాత గొడవలు” అన్నారు. శ్రీరామకృష్ణునితో సుభోదానంద “నేను ధ్యానం చెయ్యాలంటే మీ దగ్గరకే ఎందుకు రావాలి తేలికగా అనుగ్రహించవచ్చు కదా!” అనగా ఆయన “నీకు ధ్యానం చెయ్యవలసిన అవసరం లేదు. కాని ఉదయం, సాయంకాలం నా గురించి ఆలోచించు” అన్నారు. నిజం చెప్పాలంటే ఆ ధ్యాసే ధ్యానం. గురువును ఆరాధింపని వానికి, వారి అనుగ్రహం లేనివారికి, హృదయం తన ఆధీనంలో లేనివారికి శాంతి ఉండదు. మన సామర్థ్యం పెంచుకోవాలి. లోపల శక్తి పెంచుకోవాలి. అప్పుడే దేవుడే వచ్చి ఈ సజీవ దేవాలయంలో ‘నేను’ ఉంటాను అంటాడు. సోమరికి ఇహంలోనూ, పరంలోనూ ఏమీ దక్కదు. వేమన “తనివి తీర గురుని ధ్యానించి మదిలోన; దనువు మరచి గురుని తాకినప్పుడే; తనరుచుండు బ్రహ్మతత్త్వమందురు” అని భక్తుడు గురు వద్ద ఆక్రోశిస్తాడు, ఆయన వింటాడు మంచి జరిగినా చెడు జరిగినా, అది ఆయన కృపే అనుకోవాలి. అదే శ్రద్ధ. అప్పుడే జ్ఞానం కలుగుతుంది.

- సాగీరాజు రామకృష్ణంరాజు, అర్ధవరం, సెల్ : 9491968966